

❖ વળતર (રીબેટ) :

કરદાતાને સને ૨૦૨૦-૨૦૨૧ નાં નાણાંકીય વર્ષને લગતાં મિલકતવેરાનાં બીલો પહોંચાડવામાં આવે તે પહેલાં વેરાની વસૂલાત થઈ શકે તેવા ખ્યાલને અનુરૂપ પ્રોત્સાહન રૂપે નીચે જણાવેલ શરતોને આધિન સને ૨૦૨૦-૨૦૨૧ નાં નાણાંકીય વર્ષમાં ચાલુ વર્ષનાં અને અગાઉના નાણાંકીય વર્ષના માંગણાની લેણી રકમ માટે એપ્રિલ અને મે માસ દરમ્યાન પૂરેપૂરી ચૂકવી આપેલ હશે તો તેવા કિસ્સાઓમાં સને ૨૦૨૦-૨૦૨૧ નાં નાણાંકીય વર્ષમાં વર્ષ ૨૦૨૦-૨૦૨૧ નાં મિલકતવેરાની રકમ ઉપર એપ્રિલ માસમાં ૧૦ % તથા મે માસમાં ૦૭ % ના દરે શરૂઆતના બે માસ દરમ્યાન વળતર આપવામાં આવશે.

: શરતો :

૧. આ વળતર યોજનાનો અમલ તા.૦૧-૦૪-૨૦૨૦ થી કરવાનો રહેશે.
૨. કરદાતાએ સને ૨૦૨૦-૨૦૨૧ નાં નાણાંકીય વર્ષનો તેમજ અગાઉનાં સમયનો બાકી શિક્ષણ ઉપકર તથા યુઝર ચાર્જીસ સહિતનો પૂરેપૂરો મિલકત વેરો ચૂકવી આપ્યો હશે અથવા તો ચૂકવી આપે તો જ તેને સને ૨૦૨૦-૨૦૨૧ ના મિલકતવેરાની રકમ પર નીચે પ્રમાણે પ્રોત્સાહન સ્વરૂપે વળતર આપવાનું રહેશે.
 - (ક) તા.૦૧-૦૪-૨૦૨૦ થી તા.૩૦-૦૪-૨૦૨૦ દરમ્યાનની ચૂકવણીના પ્રસંગે ૧૦ % ના દરે.
 - (ખ) તા.૦૧-૦૫-૨૦૨૦ થી તા.૩૧-૦૫-૨૦૨૦ દરમ્યાનની ચૂકવણીના પ્રસંગે ૦૭ % ના દરે.
૩. શિક્ષણ ઉપકરની રકમની ચૂકવણી ઉપર કોઈપણ પ્રકારનું પ્રોત્સાહન સ્વરૂપનું વળતર આપવાનું રહેતું નથી.
૪. સને ૨૦૨૦-૨૦૨૧ નાં નાણાંકીય વર્ષ માટે મિલકતવેરાની પૂરેપૂરી રકમ શિક્ષણ ઉપકર તથા યુઝર ચાર્જીસ સહિતની મિલકતવેરાની પાછલી બાકીની પૂરેપૂરી રકમ કરદાતાએ ચૂકવી આપવાની રહેશે અથવા ચૂકવી આપે તો જ તેને સને ૨૦૨૦-૨૦૨૧ નાં નાણાંકીય વર્ષના મિલકત કરની રકમ ઉપર વળતર આપવાનું રહેશે.
૫. આ વળતર (રીબેટ) ની રકમ સને ૨૦૨૦-૨૦૨૧ નાં નાણાંકીય વર્ષની ચાલુ વસૂલાતમાંથી જ બાદ કરીને વળતર તરીકે પાકી રસીદમાં મજરે આપવાની રહેશે.

❖ સીનીયર સીટીઝનને સામાન્ય વેરામાં રાહત :

શહેરના નાગરિકો પૈકી આકારણી દફતરે પ્રથમ કરપાત્ર વ્યક્તિ તરીકે નોંધાયેલ કરદાતાઓ પૈકી તા.૩૧-૦૩-૨૦૨૦ ના રોજ "સીનીયર સીટીઝન" તરીકેનો દરજ્જો ધરાવતા હશે અને તા.૩૧-૦૫-૨૦૨૦ સુધીમાં સીનીયર સીટીઝન તરીકેનાં જરૂરી પુરાવાઓ સાથે અરજી કરશે તો તેવા નાગરિકો, જો સને ૨૦૨૦-૨૦૨૧ નાં વર્ષના જે તે વોર્ડના બીલ મળ્યેથી દિન-૧૫ માં અગાઉના બાકી વેરાઓ તથા શિક્ષણ ઉપકર સહિતનો પૂરેપૂરો વેરો ભરપાઈ કરશે તો તેઓની ગમે તે એક સ્વવસવાટની રહેણાંકની મિલકતમાં મિલકત કરના ૧૦ % વળતર (રીબેટ) આપવામાં આવશે.

❖ **ડિકેન્સ ખાતામાં ફરજ બજાવતાં કર્મચારીઓ/એક્સ સર્વિસમેન તથા શહીદોની વિધવાઓને મિલકત વેરામાંથી મુક્તિ :**

શહેરના નાગરિકો પૈકી આકારણી દફતરે પ્રથમ કરપાત્ર વ્યક્તિ તરીકે નોંધાયેલ કરદાતાઓ પૈકી તા.૩૧-૦૩-૨૦૨૦ નાં રોજ ડિકેન્સ ખાતામાં ફરજ બજાવતાં કર્મચારી/એક્સ સર્વિસમેન તથા શહીદોની વિધવા તરીકેનો દરજ્જો ધરાવતાં હશે અને ડિકેન્સમાં ફરજ બજાવતા કર્મચારી/એક્સ સર્વિસમેન તથા શહીદની વિધવા તરીકેના જરૂરી પુરાવાઓ સાથે અરજી કરશે તો તેવા નાગરિકો જો સને ૨૦૨૦-૨૦૨૧ વર્ષનાં જે તે વોર્ડના બીલો મળ્યેથી દિન-૧૫ માં અગાઉના બાકી વેરાબીલ તથા શિક્ષણ ઉપકર સહિતનો પૂરેપૂરો વેરો ભરપાઈ કરશે તો તેઓની ગમે તે એક સ્વવસવાટની રહેણાંકની મિલકતમાં મિલકતવેરામાંથી (સામાન્ય વેરા) મુક્તિ આપવામાં આવશે. (શહેરી વિકાસ અને શહેરી ગૃહ નિર્માણ વિભાગના ઠરાવ ક્રમાંક : સમન-૮૦૨૦૧૫-૨૯૨૬-પી, તા.૧૨/૦૧/૨૦૧૬)